

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B****LINJA GWIDA TAL-BANK ĊENTRALI EWROPEW**

tad-9 ta' Lulju 2014

dwar miżuri temporanji addizzjonali fir-rigward ta' operazzjonijiet ta' rfinanzjament tal-Eurosistema u l-eliġibbiltà tal-kollateral u li temenda l-Linja Gwida BCE/2007/9

(riformulazzjoni)

(BĊE/2014/31)

(2014/528/UE)

(ĠU L 240, 13.8.2014, p. 28)

Emendat minn:

| | | Ġurnal Uffiċjali | | |
|--------------------|--|------------------|-------|------------|
| | | Nru | Paġna | Data |
| ► <u>M1</u> | Linja Gwida tal-Bank Ċentrali Ewropew BCE/2014/46 tad-19 ta' Novembru 2014 | L 348 | 27 | 4.12.2014 |
| ► <u>M2</u> | Linja Gwida (UE) 2016/2300 tal-Bank Ċentrali Ewropew tat-2 ta' Novembru 2016 | L 344 | 123 | 17.12.2016 |
| ► <u>M3</u> | Linja Gwida (UE) 2018/572 tal-Bank Ċentrali Ewropew tas-7 ta' Frar 2018 | L 95 | 49 | 13.4.2018 |
| ► <u>M4</u> | Linja Gwida (UE) 2019/1034 tal-Bank Ċentrali Ewropew tal-10 ta' Mejju 2019 | L 167 | 79 | 24.6.2019 |

▼B**LINJA GWIDA TAL-BANK ĊENTRALI EWROPEW**

tad-9 ta' Lulju 2014

dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BCE/2007/9

(riformulazzjoni)

(BCE/2014/31)

(2014/528/UE)

Artikolu 1

Miżuri addizzjonali fir-rigward ta' operazzjonijiet ta' rifinanzjament u kollateral eligibbli

1. Ir-regoli għat-tmexxija ta' operazzjonijiet tal-politika monetarja tal-Eurosistema u l-kriterji tal-eligibbiltà għall-kollateral stabbiliti f'din il-Linja Gwida għandhom japplikaw flimkien mal-Linja Gwida BCE/2011/14.

2. F'każ ta' kwalunkwe diskrepanza bejn din il-Linja Gwida u l-Linja Gwida BCE/2011/14, kif implimentata fil-livell nazzjonali mill-BCNi, din il-Linja Gwida għandha tipprevali. Il-BCNi għandhom ikomplu japplikaw id-dispozizzjonijiet kollha tal-Linja Gwida BCE/2011/14 mingħajr tibdil sakemm ma jiġix stipulat mod ieħor f'din il-Linja Gwida.

▼M4**▼B***Artikolu 2*

Għażla biex jitnaqqas l-ammont ta', jew jiġu tterminati, operazzjonijiet ta' rifinanzjament fuq żmien itwal

1. L-Eurosistema tista' tiddeċiedi illi, taht ċerti kundizzjonijiet, il-kontropartijiet jistgħu jnaqqsu l-ammont ta', jew jitterminaw, ċerti operazzjonijiet ta' rifinanzjament fuq żmien itwal qabel il-maturità (dan it-tnaqqis jew terminazzjoni minn hawn 'il quddiem flimkien huma msejhin "ripagament bikri"). L-avviż tas-sejha għal offerti għandu jispeċifika jekk tapplikax l-għażla biex jitnaqqas l-ammont ta', jew jiġu tterminati, l-operazzjonijiet ikkonċernati qabel tapplika l-maturità, kif ukoll id-data minn meta din l-għażla tista' tiġi eżerċitata. Alternattivament, din l-informazzjoni tista' tingħata wkoll f'format ieħor meqjus xieraq mill-Eurosistema.

2. Kontroparti tista' teżerċita l-għażla li jitnaqqas l-ammont ta', jew jiġu tterminati, ċerti operazzjonijiet ta' rifinanzjament fuq żmien itwal qabel il-maturità billi tinnotifika lill-BCN relevanti bl-ammont li fihsiebha thallas lura taht il-proċedura ta' ripagament bikri, kif ukoll id-data li fiha fihsiebha tagħmel dan ir-ripagament bikri, tal-anqas ġimgħa qabel dik id-data tar-ripagament bikri. Sakemm ma jkunx speċifikat mod ieħor mill-Eurosistema, ripagament bikri jista' jsir f'kull jum li

▼B

jikkoinċidi mal-jum tas-saldu ta' operazzjoni ta' rifinanzjament ewlenija tal-Eurosistema, iżda l-kontroparti għandha tagħmel in-notifika msemija f'dan il-paragrafu tal-anqas gimgħa qabel dik id-data.

3. In-notifika msemija fil-paragrafu 2 għandha ssir torbot fuq il-kontroparti gimgħa qabel id-data tar-ripagament bikri li tirreferi għaliha. In-nuqqas tal-kontroparti milli thallas, totalment jew parzjalment, l-ammont dovut taht il-proċedura ta' ripagament bikri sad-data dovuta jista' jirriżulta fl-impożizzjoni ta' penali finanzjarja kif stipulat fit-Taqsima 1 tal-Appendiċi 6 tal-Anness I tal-Linja Gwida BĊE/2011/14. Id-dispożizzjonijiet tat-Taqsima 1 tal-Appendiċi 6 li japplikaw għal ksur tar-regoli relatati ma' operazzjonijiet ta' sejhiet għall-offerti għandhom japplikaw meta kontroparti tonqos milli tagħmel saldu, totali jew parzjali, tal-ammont dovut fid-data tar-ripagament bikri msemija fil-paragrafu 2. L-impożizzjoni ta' penali finanzjarja għandha tkun mingħajr preġudizzju għad-dritt tal-BCN biex jeżerċita r-rimedji pprovduti meta jsehh avveniment ta' inadempjenza kif stabbilit fl-Anness II tal-Linja Gwida BĊE/2011/14.

*Artikolu 3***Ammissjoni ta' ċerti titoli addizzjonali ggarantiti minn assi**

1. Minbarra t-titoli ggarantiti minn assi (ABS) eligibbli taht il-Kapitolu 6 ta' Anness I tal-Linja Gwida BĊE/2011/14, ABS li ma jissodisfawx ir-rekwiżiti għall-valutazzjoni tal-kreditu taht it-Taqsima 6.3 tal-Anness I tal-Linja Gwida BĊE/2011/14 imma li mill-bqija jikkonformaw mal-kriterji tal-eligibbiltà kollha applikabbli għall-ABS skont l-Anness I tal-Linja Gwida BĊE/2011/14, għandhom ikunu eligibbli bhala kollateral għal operazzjonijiet tal-politika monetarja tal-Eurosistema, sakemm ikollhom żewġ gradazzjonijiet ta' mill-anqas “triple B”⁽¹⁾ minn kwalunkwe istituzzjoni ta' valutazzjoni ta' kreditu esterna aċċettata għall-hruġ. Huma għandhom jissodisfaw ukoll ir-rekwiżiti kollha li ġejjin:

- (a) l-assi li jiġġeneraw il-likwidità li jappoġġaw l-ABS għandhom jappartjenu għal waħda mill-klassijiet ta' assi li ġejjin: (i) ipoteki residenzjali; (ii) self lil impriżi żgħar u ta' daqs medju (SMEs); **► M3** ◀ (iv) self fuq ix-xiri ta' karożzi; (v) krediti fuq kiri; (vi) self għal finanzjament għall-konsumatur; (vii) kreditu fuq karti ta' kreditu;
- (b) ma għandu jkun hemm ebda tahlit ta' klassijiet ta' assi differenti fl-assi li jiġġeneraw il-likwidità;
- (c) l-assi li jiġġeneraw il-likwidità li jggarantixxu l-ABS m'għandhomx ikun fihom self illi huwa wiehed minn dawn li ġejjin:

- (i) ma jkunx jirrendi fil-hin tal-hruġ tal-ABS,

⁽¹⁾ Gradazzjoni ta' “triple B” hija gradazzjoni ta' mill-anqas “Baa3” minn Moody's, “BBB-” minn Fitch jew Standard & Poor's, jew “BBBL” minn DBRS.

▼ B

- (ii) ma jkunx jirrendi meta inkorporat fl-ABS matul il-hajja tal-ABS, pereżempju permezz ta' sostituzzjoni jew bidla fl-assi li jiġġeneraw il-likwidità;
- (iii) fi kwalsiasi żmien, huwa strutturat, sindakat jew *leveraged*;
- (d) id-dokumenti tat-tranzazzjoni tal-ABS għandu jkollhom dispożizzjonijiet dwar il-kontinwità tas-servizz;

▼ M2

2. L-ABS msemmija fil-paragrafu 1 li m'għandhomx żewġ klassifikazzjonijiet ta' kreditu pubbliċi ta' mill-inqas tal-pass 2 tal-kwalità ta' kreditu fl-iskala ta' klassifikazzjoni armonizzata tal-Eurosistema skont l-Artikolu 82(1)(b) tal-Linja Gwida (UE) 2015/510 tal-Bank Ċentrali Ewropew (BĊE/2014/60)⁽¹⁾ għandhom ikunu suġġetti għal haircut fil-valutazzjoni li jiddependi fuq il-hajja medja ppeżata tagħhom kif speċifikat fl-Anness IIa.

2a. Il-hajja medja ppeżata tas-segment prijoritarju ta' ABS għandha tiġi stmata bhala ż-żmien medju ppeżat li jifdal mistenni sakemm ikun sar il-hlas lura għal dak is-segment. Għal ABS mobilizzati miżmuma, il-kalkolu tal-hajja medja ppeżata għandu jassumi li l-opzjonijiet tas-sejha tal-emittent ma jiġux eżerċitati.

▼ B

4. Kontroparti ma tistax tipprezenta ABS li huma eliġibbli skont il-paragrafu 1 bhala kollateral, jekk il-kontroparti, jew kwalunkwe parti terza li magħha għandha rabtiet mill-qrib, taġixxi bhala fornitur ta' heġġ ta' rata ta' imghax fir-rigward tal-ABS.

▼ M2

5. BĊN jista' jaċċetta bhala kollateral għal operazzjonijiet ta' politika monetarja tal-Eurosistema ABS li l-assi sottostanti tagħhom jinkludu ipoteki fuq immobbli residenzjali jew self lil SMEs jew it-tnejn u li ma jissodisfawx ir-rekwiżiti għall-valutazzjoni tal-kreditu taht il-Kapitolu 2 tat-Titolu II tal-Parti Erbġha tal-Linja Gwida (UE) 2015/510 (BĊE/2014/60) u r-rekwiżiti li għalihom hemm referenza fil-punti (a) sa (d) tal-paragrafu 1 u l-paragrafu 4, imma li mill-bqija jikkonformaw mal-kriterji tal-eliġibbiltà applikabbli għall-ABS skont il-Linja Gwida (UE) 2015/510 (BĊE/2014/60) u għandhom żewġ klassifikazzjonijiet ta' kreditu pubbliku ta' mill-anqas pass 3 tal-kwalità ta' kreditu fl-iskala ta' klassifikazzjonijiet ta' kreditu armonizzata tal-Eurosistema. Dawn l-ABS għandhom ikunu limitati għal dawk mahruġa qabel l-20 ta' Ġunju 2012 u għandhom ikunu suġġetti għal haircut fil-valutazzjoni li tiddependi fuq il-hajja medja ppeżata tagħhom kif speċifikat fl-Anness IIa.

⁽¹⁾ Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (GU L 91, 24.2015, p. 3).

▼ **B**

7. Għall-finijiet ta' dan l-Artikolu, id-definizzjonijiet li ġejjin għandhom japplikaw:

- (a) “ipoteka residenzjali”, minbarra self appoġġat minn ipoteka fuq proprjetà immobbli residenzjali, għandha tinkludi self iggarantit fuq immobbli residenzjali (mingħajr ipoteka fuq proprjetà immobbli) jekk il-garanzija hija pagabbli minnufih mal-inadempjenza. Garanzija bħal din tista' tingħata f'forom kuntrattwali differenti, inkluż kuntratti ta' assigurazzjoni, sakemm huma jkunu ggarantiti minn entità fis-settur pubbliku jew istituzzjoni finanzjarja sugġetta għas-supervizzjoni pubblika. Il-valutazzjoni tal-kreditu tal-garanti għall-finijiet ta' dawn il-garanziji għandha tkun konformi mal-istadju 3 tal-kwalità tal-kreditu tal-iskala tal-Eurosistema għall-klassifika armonizzata tul il-hajja tat-tranzazzjoni;
- (b) “impriza zġhira” u “impriza ta' daqs medju” għandhom ifissru entità involuta f'attività ekonomika, irrispettivament mill-forma legali tagħha, fejn il-bejgħ irrapportat għall-entità, jew jekk l-entità hija parti minn grupp ikkonsolidat, għall-grupp ikkonsolidat, huwa ta' anqas minn EUR 50 miljun;
- (c) “self li ma jirrendix” għandha tinkludi self fejn il-hlas ta' imghax jew ta' kapital huwa tard b'90 jum jew aktar u d-debitur huwa inadempjenti, kif definit fl-Artikolu 178 tar-Regolament (UE) Nru 575/2013 tal-Parlament Ewropew u tal-Kunsill⁽¹⁾, jew fejn hemm raġunijiet tajbin biex ikun hemm dubju dwar jekk il-hlas huwiex se jsir kollu.
- (d) “self strutturat” tfisser struttura li tinvolvi talbiet ta' kreditu subordinati;
- (e) “self mingħand konsorzju” tfisser self mogħti minn grupp ta' selliefa f'konsorzju li jislef;
- (f) “self leveraged” tfisser self mogħti lil kumpanija li diġà għandha ammont konsiderevoli ta' dejn, bħal finanzjament għal akkwist mill-manigment jew għal *takeover*, fejn is-self jintuza għall-akkwist tal-ekwiżità ta' kumpanija li hija wkoll id-debitur tas-self;

▼ **M2**

- (g) “dispożizzjonijiet dwar il-kontinwità tas-servizz” tfisser dispożizzjonijiet fid-dokumentazzjoni legali ta' titolu ggarantit minn assi li jikkonsistu jew f'dispożizzjonijiet dwar il-servizzjant sostitut jew dispożizzjonijiet dwar il-facilitatur tal-servizzjant sostitut (jekk ma jkun hemm l-ebda dispożizzjoni dwar il-servizzjant sostitut). F'każ ta' dispożizzjonijiet dwar il-facilitatur tas-servizzjant sostitut, għandu jiġi nminat facilitatur tas-servizzjant sostitut u l-facilitatur għandu jingħata l-mandat li jsib servizzjant sostitut xieraq fi żmien 60 jum minn meta jsehh avveniment ta' skatt sabiex jiżgura pagament fil-hin u s-servizzjar tat-titolu ggarantit minn assi. Dawn id-dispożizzjonijiet għandhom jinkludu l-iskattar tas-sostituzzjoni tas-servizzjant għall-hatra ta' servizzjant sostitut, li jista' jkun ibbażat fuq klassifikazzjoni u/jew mhux

⁽¹⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

▼ **M2**

ibbażat fuq klassifikazzjoni, eż. in-nuqqas tat-twettiq tal-obbligi mis-servizzjant kurrenti. Fil-każ ta' dispożizzjonijiet ta' servizzjant sostitut, is-servizzjant sostitut m'għandux ikollu rabtiet mill-qrib mas-servizzjant. Fil-każ ta' dispożizzjonijiet ta' faċilitatur servizzjant sostitut, m'għandux ikun hemm rabtiet mill-qrib bejn kull servizzjant, il-faċilitatur servizzjant sostitut u l-bank tal-kont tal-emittent fl-istess hin;

- (h) “rabtiet mill-qrib” għandhom l-istess tifsira kif iddefiniti fl-Artikolu 138(2) tal-Linja Gwida (UE) 2015/510 (BĊE/2014/60);
- (i) “ABS mobilizzati miżmuma” tfisser ABS użati f'percentwali ikbar minn 75 % tal-ammont nominali pendenti minn kontroparti li oriġinat l-ABS jew minn entitajiet b'rabtiet mill-qrib mal-oriġinatur.

▼ **B***Artikolu 4***Ammissjoni ta' ċerti talbiet ta' kreditu addizzjonali**

1. Il-BCNi jistgħu jaċċettaw bħala kollateral għal operazzjonijiet ta' politika monetarja tal-Eurosistema talbiet ta' kreditu li ma jissodisfawx il-kriterji ta' eliġibbiltà tal-Eurosistema.

2. Il-BCNi li jiddeċiedu li jaċċettaw talbiet ta' kreditu skont il-paragrafu 1 għandhom jistabbilixxu kriterji għall-eliġibbiltà u miżuri għall-kontroll tar-riskju għal dan il-ghan billi jispeċifikaw devjazzjonijiet mir-rekwiziti tal-Anness I tal-Linja Gwida BĊE/2011/14. Dawn il-kriterji għall-eliġibbiltà u miżuri għall-kontroll tar-riskju għandhom jinkludu l-kriterju li t-talbiet ta' kreditu huma rregolati mil-ligijiet tal-Istat Membru tal-BCN li jistabbilixxu l-kriterji għall-eliġibbiltà u l-miżuri għall-kontroll tar-riskju. Il-kriterji għall-eliġibbiltà u miżuri għall-kontroll tar-riskju għandhom ikunu sugġetti għall-approvazzjoni minn qabel tal-Kunsill Governattiv.

3. F'ċirkostanzi eċċezzjonali il-BCNi jistgħu, sakemm ikollhom l-approvazzjoni minn qabel tal-Kunsill Governattiv, jaċċettaw talbiet ta' kreditu:

- (a) fl-applikazzjoni tal-kriterji għall-eliġibbiltà u l-miżuri għall-kontroll tar-riskju stabbiliti minn BCN ieħor bis-saħħa tal-paragrafi 1 u 2; jew
- (b) rregolati bil-ligi ta' kwalunkwe Stat Membru li ma jkunx l-Istat Membru li fih il-BCN aċċettanti huwa stabbilit, jew
- (c) li huma inkluzi fil-ġabra tat-talbiet ta' kreditu jew sostnuti minn assi tal-proprjetà immobbli, jekk il-ligi li tirregola t-talba ta' kreditu jew id-debitur relevanti (jew garanti, fejn dan japplika) hija dik ta' kwalunkwe Stat Membru li mhuwiex wiehed li fih il-BCN huwa stabbilit.

4. BCN ieħor għandu jipprovdi assistenza biss lil BCN li qed jaċċetta talbiet ta' kreditu skont il-paragrafu 1 jekk ikun gie miftiehem bilaterament bejn iż-żewġ BCNi u bla hsara għall-approvazzjoni minn qabel tal-Kunsill Governattiv.



Artikolu 5

Aċċettazzjoni ta' ċerti strumenti tad-dejn għal żmien qasir

1. Il-BĊNi jistgħu jaċċettaw bħala kollateral għal operazzjonijiet tal-politika monetarja tal-Eurosistema ċerti strumenti ta' dejn għal żmien qasir li ma jissodisfawx il-kriterji ta' eliġibbiltà tal-Eurosistema għal assi negozjabbli kif stabbilit fl-Anness I tal-Linja Gwida BĊE/2011/14.

2. BCNi li jiddeciedu li jaċċettaw strumenti ta' dejn għal żmien qasir skont il-paragrafu 1, għandhom jistabbilixxu l-kriterji ta' eliġibbiltà u l-miżuri tal-kontroll tar-riskju għal dan l-iskop iżda għandhom jissodisfaw l-istandards minimi speċifikati mill-Kunsill Governattiv. Dawn il-kriterji ta' eliġibbiltà u miżuri ta' kontroll tar-riskju għandhom jinkludu l-kriterji li ġejjin applikabbli għall-istrumenti tad-dejn għal żmien qasir.

(a) Huma jinħarġu minn korporazzjonijiet mhux finanzjarji ⁽¹⁾ li huma stabbiliti fiż-żona tal-euro. Il-garanti tal-istrument ta' dejn għal żmien qasir (jekk hemm) għandu jkun ukoll korporazzjoni mhux finanzjarja stabbilita fiż-żona tal-euro sakemm ma tkunx meħtieġa garanzija għall-istrument ta' dejn għal żmien qasir biex ikun hemm konformità mad-dispożizzjonijiet fuq it-twaqqif ta' standards ta' kreditu għoljin kif imsemmi fis-subparagrafu (d).

(b) M'humiex ammessi għan-negożju f'suq meqjus bħala aċċettabbli mill-Eurosistema kif stabbilit fit-Taqsima 6.2.1.5 tal-Anness I tal-Linja Gwida BĊE/2011/14.

(c) Huma ddenominati f'euro.

(d) Huma jissodisfaw ir-rekwiziti dwar standards ta' kreditu għoljin stabbiliti mill-BĊN rilevanti li għandhom japplikaw minflok ir-rekwiziti tat-Taqsimiet 6.3.2 u 6.3.3 tal-Anness I tal-Linja Gwida BĊE/2011/14.

(e) Minbarra dak stipulat fis-subparagrafi (a) sa (d), huma jikkonformaw mal-kriterji tal-eliġibbiltà tal-Eurosistema għal assi negozjabbli stabbiliti fl-Anness I tal-Linja Gwida BĊE/2011/14.

3. BĊN ma jistax jaċċetta, sakemm ma jagħmilx hekk bis-saħħa ta' ftehim bilaterali ma' BĊN iehor, strumenti ta' dejn għal żmien qasir li jinħarġu fiż-żona tal-euro bis-saħħa tal-paragrafi 1 u 2:

(a) ma' dak il-BĊN l-ieħor; jew

(b) ma' depożitorju ċentrali ta' titoli li (i) ġie vvalutat b'mod pożittiv mill-Eurosistema bis-saħħa tal-istandards u proċeduri ta' valutazzjoni deskritti fil-“Qafas għall-valutazzjoni tas-sistemi ta' hłas ta' titoli u rabtiet għad-determinazzjoni tal-eliġibbiltà tagħhom għall-użu ta' operazzjonijiet ta' kreditu tal-Eurosistema” ⁽²⁾; u (ii) huwa stabbilit fi Stat Membru taż-żona tal-euro fejn il-BĊN l-ieħor huwa stabbilit.

⁽¹⁾ Korporazzjonijiet mhux finanzjarji huma ddefiniti kif ipprovdut fis-Sistema Ewropea ta' Kontijiet 1995 (ESA 95).

⁽²⁾ Jinsab fis-sit elettroniku tal-BĊE fuq www.ecb.europa.eu.

▼B

4. Għall-finijiet ta' dan l-Artikolu “strumenti ta' dejn għal żmien qasir” tfisser strumenti ta' dejn b'maturità ta' mhux iżjed minn 365 jum mal-hruġ u kull żmien sussegwenti iehor.

▼M4**▼B***Artikolu 7***Ammissjoni ta' certi assi ddenominati flira sterlina, yen jew dollaru Amerikan bhala kollateral eliġibbli**

1. Strumenti ta' dejn negozjabbli kif deskritti fit-Taqsima 6.2.1 tal-Anness I tal-Linja Gwida BCE/2011/14, jekk iddenominati flira sterlina, yen jew dollaru Amerikan, għandhom jikkostitwixxu kollateral eliġibbli għal operazzjonijiet tal-politika monetarja tal-Eurosistema, iżda: (a) għandhom jinharġu u jinżammu/jithallsu fiż-żona tal-euro; (b) l-emittent għandu jkun stabbilit fiż-Żona Ekonomika Ewropea; u (c) għandhom jissodisfaw il-kriterji ta' eliġibbiltà l-oħrajn kollha inklużi fit-Taqsima 6.2.1 tal-Anness I għal-Linja Gwida BCE/2011/14.

2. L-Eurosistema għandha tapplika t-tniżzil fil-valur li ġej għal dawk l-istrumenti ta' dejn negozjabbli: (a) tniżzil ta' 16 % fuq assi ddenominati flira sterlina jew dollaru Amerikan; u (b) tniżzil ta' 26 % fuq assi ddenominati f'yen.

3. Strumenti ta' dejn negozjabbli deskritti fil-paragrafu 1, li jkollhom kupuni marbutin ma' rata wahda tas-suq tal-flus fil-munita tad-denominazzjoni tagħhom, jew ma' indiċi ta' inflazzjoni li ma jkun fiha ebda medda diskreta, akkumulazzjoni ta' meded, *ratchet* jew strutturi kumplessi simili oħrajn għall-pajjiż rispettiv, għandhom jikkostitwixxu wkoll kollateral eliġibbli għall-finijiet tal-operazzjonijiet tal-politika monetarja tal-Eurosistema.

4. Il-BĊE jista' jippubblika lista ta' rati ta' imġax ta' referenza aċċettabbli ta' muniti barranin oħrajn, flimkien ma' dawk imsemmija fil-paragrafu 3, fuq is-sit elettroniku tiegħu fuq www.ecb.europa.eu, wara l-approvazzjoni mill-Kunsill Governattiv.

5. L-Artikoli 1, 3, 6, 7 u 9 biss ta' din il-Linja Gwida japplikaw għal assi negozjabbli ddenominati f'muniti barranin.

*Artikolu 8***Sospensjoni tar-rekwiziti għal livelli minimi ta' kwalità tal-kreditu għal xi strumenti negozjabbli**

1. Ir-rekwiziti minimi tal-Eurosistema għal livelli minimi ta' kwalità tal-kreditu, kif speċifikat fir-regoli tal-Eurosistema dwar il-qafas tal-valutazzjoni tal-kreditu għal assi negozjabbli fit-Taqsima 6.3.2 tal-Anness I tal-Linja Gwida BCE/2011/14 għandhom jiġu sospizi skont il-paragrafu 2.

▼ M4

2. Fuq il-bazi ta' deċiżjoni speċifika tal-Kunsill Governattiv għal dak l-ghan, il-livell minimu ta' kwalità tal-kreditu tal-Eurosistema m'għandux japplika għal strumenti ta' dejn negozjabbli mahruġa jew iggarantiti bis-shih mill-gvern ċentrali ta' Stat Membru taż-żona tal-euro taht programm tal-Unjoni Ewropea/Fond Monetarju Internazzjonali, sakemm tali Stat Membru jibqa' jitqies mill-Kunsill Governattiv li jikkonforma mal-kundizzjonalità tal-appoġġ finanzjarju u/jew il-programm makroekonomiku.

▼ B*Artikolu 9***Dhul fis-seħh, implimentazzjoni u applikazzjoni**

1. Din il-Linja Gwida għandha tidhol fis-seħh fid-9 ta' Lulju 2014.
2. Il-BĊNi għandhom jiehdu l-miżuri kollha meħtieġa biex jikkonformaw mal-Artikolu 1(3), l-Artikolu 3(2), (3), (5) u (6), l-Artikolu 3(7)(g), l-Artikolu 4(3)(c) u l-Artikolu 8(3) u japplikaw din il-Linja Gwida mill-20 ta' Awwissu 2014. Għandhom jinnotifikaw lill-BĊE bit-testi u l-mezzi dwar il-miżuri li jirrigwardaw l-Artikolu 1(3), l-Artikolu 3(2), (3), (5) u (6), l-Artikolu 3(7)(g), l-Artikolu 4(3)(c) u l-Artikolu 8(3) sa mhux iktar tard mis-6 ta' Awwissu 2014, u kull miżura dwar l-Artikolu 5 skont il-proċeduri speċifikati mill-Kunsill Governattiv.

▼ M4▼ B*Artikolu 10***Emenda għal Linja Gwida BĊE/2007/9**

Fil-Parti 5 tal-Anness III l-paragrafu li jsegwi Tabella 2 huwa sostitwit b'li ġej:

“Kalkolu tal-konċessjoni f'somma wahda għal finijiet ta' kontroll (R6):

Konċessjoni f'somma wahda: Il-konċessjoni hija applikata għal kull istituzzjoni ta' kreditu. Kull istituzzjoni ta' kreditu tnaqqas somma wahda massima intiza biex tnaqqas il-kost amministrattiv tal-ġestjoni ta' htigijiet ta' rizerva żgħira hafna. Jekk [bazi tar-rizerva × proporzjon tar-rizerva] tkun anqas minn EUR 100 000, allura l-konċessjoni f'somma wahda għandha tkun [bazi tar-rizerva × proporzjon tar-rizerva]. Jekk [bazi tar-rizerva × proporzjon tar-rizerva] tkun akbar minn jew ugwali għal EUR 100 000, allura l-konċessjoni f'somma wahda għandha tkun ugwali għal EUR 100 000. Istituzzjonijiet li jithallew jirrapportaw dejta statistika fir-rigward tal-bazi ta' rizerva kkonsolidata tagħhom bhala grupp (kif definit fil-Parti 2, Taqsima 1 tal-Anness III tar-Regolament (KE) Nru 25/2009 (BĊE/2008/32)) iżommu r-rizervi minimi permezz ta' wahda mill-istituzzjonijiet fil-grupp li qed taġixxi bhala intermedjarja esklussivament għal dawn l-istituzzjonijiet. Skont l-Artikolu 11 tar-Regolament (KE) Nru 1745/2003 tal-Bank Ċentrali Ewropew tat-12 ta' Settembru 2003 dwar l-applikazzjoni ta' rizervi minimi (BĊE/2003/9) (*), huwa biss f'dan l-aħhar każ li l-grupp shih huwa intitolat li jnaqqas il-konċessjoni f'somma wahda.

▼B

Ir-rizervi minimi (jew 'meħtiega') jinħadmu kif ġej:

Rizervi minimi (jew 'meħtieġaf') = bażi ta' rizerva × proporzjon ta' rizerva — konċessjoni f'somma waħda

Il-proporzjon ta' rizerva japplika skont Regolament (KE) Nru 1745/2003 (BĊE/2003/9).

(*) ĠU Edizzjoni Speċjali, Kapitolu 10, Vol. 3, p. 300^o.

*Artikolu 11***Revoka**

1. Il-Linja Gwida BĊE/2013/4 hija revokata mill-20 ta' Awwissu 2014.
2. Ir-referenzi għal-Linja Gwida BĊE/2013/4 għandhom jitqiesu bħala referenzi għal din il-Linja Gwida u għandhom jinqraw b'mod konformi mat-tabella ta' korrelazzjoni fl-Anness IV.

*Artikolu 12***Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

▼ M4▼ M2*ANNEX IIa*

**Livelli ta' valutazzjoni fil-haircut applikati lil titoli ggarantiti b'assi (ABS)
eligibbli taht l-Artikolu 3(2) ta' din il-Linja Gwida**

| Hajja Medja Ppezata | Haircut fil-valutazzjoni |
|---------------------|--------------------------|
| 0-1 | 6,0 |
| 1-3 | 9,0 |
| 3-5 | 13,0 |
| 5-7 | 15,0 |
| 7-10 | 18,0 |
| > 10 | 30,0 |

▼B

ANNEX III

LINJA GWIDA REVOKATA BL-EMENDI SUĊĊESSIVI TAGHHA

Linja Gwida BCE/2013/4 (ĠU L 95, 5.4.2013, p. 23)

Linja Gwida BCE/2014/12 (ĠU L 166, 5.6.2014, p. 42)



ANNEX IV

TABELLA TA' KORRELAZZJONI

| Linja Gwida BĊE/2013/4 | Din il-Linja Gwida |
|-------------------------|---------------------|
| Artikoli 1 u 2 | Artikoli 1 u 2 |
| Artikolu 3(4) u (5) | Artikolu 3(4) u (5) |
| Artikolu 3(6) | Artikolu 3(7) |
| Artikolu 4 | Artikolu 4 |
| Artikolu 3(6)(1) | Artikolu 3(7)(a) |
| Artikolu 3(6)(2) | Artikolu 3(7)(b) |
| Artikolu 3(6)(3) | Artikolu 3(7)(c) |
| Artikolu 3(6)(4) | Artikolu 3(7)(d) |
| Artikolu 3(6)(5) | Artikolu 3(7)(e) |
| Artikolu 3(6)(6) | Artikolu 3(7)(f) |
| — | Artikolu 5 |
| Artikolu 5 | Artikolu 6 |
| Artikolu 6 | Artikolu 7 |
| Artikolu 7 | Artikolu 8 |
| Artikolu 8 | Artikolu 9 |
| Artikolu 9 | Artikolu 10 |
| — | Artikolu 11 |
| Artikolu 11 | Artikolu 12 |
| Linja Gwida BĊE/2014/12 | Din il-Linja Gwida |
| Artikolu 1(1) | Artikolu 1(3) |
| Artikolu 1(2) | Artikolu 3(1) |
| Deċiżjoni BĊE/2013/22 | Din il-Linja Gwida |
| Artikolu 1(1) | Artikolu 1(3) |
| Artikolu 1(2) | Artikolu 8(3) |
| Anness | Anness II |
| Deċiżjoni BĊE/2013/36 | Din il-Linja Gwida |
| Artikolu 2(1)(a) | Artikolu 3(2) |
| Artikolu 2(1)(b) | Artikolu 3(3) |
| Artikolu 2(2) | Artikolu 3(5) |
| Artikolu 3(2) | Artikolu 3(7)(g) |
| Artikolu 3(3) | Artikolu 3(6) |
| Artikolu 4(c) | Artikolu 4(3)(ċ) |